

## 1.0 ओ०पी०डी० भवन :-

1. नए ओ०पी०डी० भवन के प्रथम तल पर Eye OPD के साथ Dark room बनाने की आवश्यकता है। अतः कमरे को प्लाई वुड से पार्टिशन कराने की आवश्यकता है। सहायक अभियंता से प्राक्कलन तैयार कराकर कार्य पूर्ण करने का निदेश डा० आरस मुन्ना, एपिडेमोलॉजिस्ट को दिया गया। अल्ट्रासाउण्ड हेतु एक कमरा प्रथम तल पर चिन्हित कर उस कमरे में उपकरण स्थापित करने का निदेश दिया गया।
2. इस भवन के भूमि तल पर एक कमरा प्रतिरक्षण कार्य हेतु एवं एक कमरा प्रीडियाटिक हेतु चिन्हित है। एक कमरे में भवन मरम्मत कार्य में लगे संवेदक का सामान रखकर बंद किए जाने की सूचना दी गयी। दण्डाधिकारी की प्रतिनियुक्ति कर कमरे खाली कर उपयोग करने का निदेश दिया गया। अनुमंडल पदाधिकारी, बेतिया सदर इस हेतु दण्डाधिकारी की प्रतिनियुक्ति सुनिश्चित करेंगे।
3. अल्ट्रासाउण्ड हेतु एक कमरा प्रथम तल पर चिन्हित कर उस कमरे में उपकरण स्थापित करने का निदेश दिया गया।
4. यह बताया गया की ओ०पी०डी० मुख्य भवन में पानी की आपूर्ति मोटर खराबी के कारण बाधित है। रोगी कल्याण समिति से मरम्मत कराने का निदेश अधीक्षक, एम०जे०के० अस्पताल को दिया गया। एम०जे०के० अस्पताल में उपलब्ध 15 के.भी.ए. का दो जेनरेटर में से एक जेनरेटर को राजकीय चिकित्सा महाविद्यालय के प्राचार्य को उपलब्ध कराने का निदेश अधीक्षक, एम०जे०के० अस्पताल को दिया गया। उक्त जेनरेटर का संचालन प्राचार्य, राजकीय चिकित्सा महाविद्यालय को उपलब्ध आवंटन से करायेंगे।
5. अलग कार्यों हेतु चिन्हित प्रत्येक कमरे से संबंधित फ्लैक्सी बोर्ड तैयार कर संबंधित कमरे के प्रवेश द्वार पर लगाने का निदेश दिया गया।
6. प्रशासनिक भवन में लेक्चरर हॉल से सटे ट्वायलेट खराब रहने की बात प्राचार्य द्वारा बतायी गयी। कार्यपालक अभियंता, लोक स्वास्थ्य प्रमंडल, बेतिया को अविलम्ब मरम्मत कराने का निदेश दिया गया।

## 2.0 प्रयोगशाला कक्ष की व्यवस्था :-

1. **Anatomy, Histology एवं Museum की व्यवस्था :-** Anatomy, Histology एवं Museum की व्यवस्था एम०जे०के० अस्पताल के पीछे के हिस्से में अवस्थित पोस्टमार्टम रूम के नजदीक कराने का निदेश दिया गया। इस निमित्त प्राचार्य एवं प्रोफेसर Anatomy उन भवनों में अतिरिक्त कार्य आवश्यकता का आकलन कर कार्यपालक अभियंता, भवन निर्माण प्रमंडल, बेतिया के माध्यम से पूर्ण कराना सुनिश्चित करेंगे। डा० आरस मुन्ना, एपिडेमोलॉजिस्ट विवरणी प्राप्त कर अधोहस्ताक्षरी को उपलब्ध करायेंगे।

2. **Biochemistry Lab एवं Physiology Lab की व्यवस्था :-** पुराने OPD भवन में Biochemistry Lab एवं Physiology Lab स्थापित करने का निर्णय लिया गया है। पुराने OPD भवन में बीच में उपलब्ध बड़े हॉल को Biochemistry Lab कार्य के लिए तथा शेष हॉल और कमरे Physiology Lab के लिए चिन्हित करने का निदेश दिया गया। साथ ही हॉल के साथ सटा खाली बड़ा वरामदा को हॉल के साईज तक का घेर कर अतिरिक्त हॉल का सृजन कर Physiology कार्य हेतु उपलब्ध कराने का निदेश दिया गया। डा. आरस मुन्ना, एपिडेमोलॉजिस्ट मानक प्राक्कलन तैयार कराकर अग्रेत्तर कार्रवाई करना सुनिश्चित करेंगे।
3. **शिशु वार्ड :-** वर्तमान में पुराने OPD भवन में एक बड़े कमरे को शिशु वार्ड के लिए चिन्हित किया गया है जिसे अन्यत्र स्थानांतरित करने की आवश्यकता है। वर्तमान में ज्येट्रिक वार्ड में शिशु वार्ड को स्थानांतरित करने का निदेश अधीक्षक, एम0जे0के0 अस्पताल एवं प्राचार्य, राजकीय चिकित्सा महाविद्यालय को दिया गया।
4. **ज्येट्रिक वार्ड :-** वर्तमान में संचालित ज्येट्रिक वार्ड को पुराने OPD भवन के सामने जिला यक्ष्मा भवन में अनुपयोगी पड़े हुए बड़े हॉल में स्थानांतरित करने का निदेश दिया गया। ज्येट्रिक कार्य के प्रभारी पदाधिकारी तथा जिला यक्ष्मा पदाधिकारी इस कार्य को सुनिश्चित करेंगे।
- 3.0 **राजकीय चिकित्सा महाविद्यालय, बेतिया का मुख्य भवन :-** राजकीय चिकित्सा महाविद्यालय हेतु चिन्हित मुख्य भवन में दो बड़े हॉल को लेक्चरर हॉल के रूप में चिन्हित किया गया है। इसमें भवन निर्माण विभाग से क्रय किए गए बैठने की व्यवस्था से संबंधित सामग्री लगाने तथा जिला नजारत से क्रय की जाने वाली मॉडल क्लास रूम से संबंधित सामग्री लेक्चरर हॉल, थियेटर में स्थापित करना है। लेक्चरर हॉल में रोशनी हेतु सी.एल.एफ. बल्ब लगाने का निदेश दिया गया है।
- 4.0 **प्राचार्य कक्ष, पुस्तकालय एवं एकेडमिक कमिटी कक्ष की व्यवस्था :-** मुख्य भवन में अवस्थित सेंट्रल हॉल के आधा हिस्से में प्राचार्य का कक्ष तथा एक कमरे में पुस्तकालय की व्यवस्था करने का निर्णय लिया गया है। पुस्तकालय के लिए पुस्तकों का क्रय अविलंब करने का निदेश दिया गया है। एक कमरे को एकेडमिक कमिटी के उपयोग हेतु चिन्हित करने का निदेश प्राचार्य, राजकीय चिकित्सा महाविद्यालय को दिया गया है। इस भवन में प्राचार्य के लिए अलग से ट्वायलेट की व्यवस्था तथा पूर्व में उपलब्ध ट्वायलेट की मरम्मत कराने का निदेश दिया गया है।
- 5.0 **फर्निचर की व्यवस्था :-** लेक्चरर हॉल में पूर्व से छात्र/छात्राओं को बैठने हेतु कुर्सियों की क्रय की गयी है। इस कुर्सियों को स्टॉक पंजी में इंट्री कर इसे अलग-अलग विभाग के प्रोफेसर/सहायक प्रोफेसर इत्यादि को बैठने हेतु आवंटित कर उपयोग में लाने हेतु प्राचार्य को निदेश दिया गया है, क्योंकि लेक्चरर हॉल हेतु फर्निचर अलग से क्रय करने के लिए भवन निर्माण विभाग के स्तर से कार्रवाई की जा रही है।
- 6.0 **OPD में बैठने हेतु व्यवस्था :-** OPD के विभिन्न विभागों में आवश्यक फर्निचर का आकलन कर जिला नजारत उपसमाहर्ता को उपलब्ध कराने का निदेश दिया गया। साथ ही राजकीय चिकित्सा महाविद्यालय के विभिन्न अध्यापन वाले विभाग को फर्निचर उपलब्ध कराने हेतु आकलन कर जिला

क्रय समिति के द्वारा उपलब्ध आवंटन के आलोक में निर्धारित दर पर मानक के अनुरूप क्रय करने का निर्णय लिया गया।

**7.0 अन्यान्य :-** भ्रमण के दौरान ENT में आउडियोमेट्री की मशीन उपलब्ध नहीं रहने की सूचना दी गयी है। सहायक निदेशक, जिला सामाजिक सुरक्षा, पश्चिम चम्पारण के विकलांगता कार्यक्रम के अंतर्गत आउडियोमेट्री मशीन क्रय करने हेतु राशि उपलब्ध है तथा राज्य सरकार की अनुमति प्राप्त है। तदनुसार आउडियोमेट्री मशीन क्रय कर आवश्यकतानुसार ENT हेतु प्राचार्य, राजकीय चिकित्सा महाविद्यालय, बेतिया को उपलब्ध करायेंगे।

(श्रीधर सी०)  
जिला पदाधिकारी,  
पश्चिम चम्पारण, बेतिया।

- ज्ञापांक ...../गो०, दिनांक .....
- प्रतिलिपि :- प्राचार्य, राजकीय चिकित्सा महाविद्यालय, बेतिया/अधीक्षक, एम०जे०के० अस्पताल, बेतिया को सूचनार्थ एवं आवश्यक कार्रवाई हेतु प्रेषित।
- प्रतिलिपि :- डा० आरस मुन्ना, एपिडेमोलॉजिस्ट, बेतिया/श्री अमीत अचल, जिला अनुश्रवण एवं मूल्यांकन पदाधिकारी, बेतिया को सूचनार्थ एवं आवश्यक कार्रवाई हेतु प्रेषित।
- प्रतिलिपि :- अनुमंडल पदाधिकारी, बेतिया को सूचनार्थ एवं आवश्यक कार्रवाई हेतु प्रेषित।
- प्रतिलिपि :- सिविल सर्जन, पश्चिम चम्पारण, बेतिया को सूचनार्थ एवं आवश्यक कार्रवाई हेतु प्रेषित।

(श्रीधर सी०)  
जिला पदाधिकारी,  
पश्चिम चम्पारण, बेतिया।

- ज्ञापांक ...../गो०, दिनांक .....
- प्रतिलिपि :- आयुक्त, तिरहुत प्रमंडल, मुजफ्फरपुर की सेवा में सादर सूचनार्थ प्रेषित।
- प्रतिलिपि :- प्रधान सचिव, स्वास्थ्य विभाग, बिहार, पटना की सेवा में सादर सूचनार्थ प्रेषित।

(श्रीधर सी०)  
जिला पदाधिकारी,  
पश्चिम चम्पारण, बेतिया।